

РЕПУБЛИКА СЕВЕРНА МАКЕДОНИЈА - REPUBLIKA E MAQEDONISE SË VERIUT
ДРЖАВЕН ИНСПЕКТОРАТ ЗА ШУМАРСТВО И ЛОВСТВО
INSPEKTORATI SHTETËROR PËR PYLLTARI DHE GJUETI
Бр.-Нр. 03-213/1
26.06. 20 23 год.-viti
СКОПЈЕ - SHKUP

РЕПУБЛИКА СЕВЕРНА МАКЕДОНИЈА
ВЛАДА НА РЕПУБЛИКА СЕВЕРНА МАКЕДОНИЈА
ДИРЕКЦИЈА ЗА ЗАШТИТА И СПАСУВАЊЕ
REPUBLIKA E MAQEDONISE SË VERIUT
QEVERIA E REPUBLIKËS SË MAQEDONISE SË VERIUT
DIREKTORATI PËR DIMPOTJE DHE SHPËTIM
03-1462/1
26-06-2023
Скопје - ШКУП

МЕМОРАНДУМ ЗА СОРАБОТКА

помеѓу:

ДРЖАВЕН ИНСПЕКТОРАТ ЗА ШУМАРСТВО И ЛОВСТВО

и

ДИРЕКЦИЈА ЗА ЗАШТИТА И СПАСУВАЊЕ

Скопје, Јуни, 2023 година

Потпишан на _____ година, помеѓу:

1. **ДРЖАВЕН ИНСПЕКТОРАТ ЗА ШУМАРСТВО И ЛОВСТВО**, со седиште на ул. „Аминта III“ бр. 2 - Скопје, застапуван од Директор Xhemail Jusufi (во понатамошниот текст: ДИШЛ-Скопје) и
2. **ДИРЕКЦИЈА ЗА ЗАШТИТА И СПАСУВАЊЕ**, со седиште на ул. „Васко Карангелески“ бр. 10 Скопје, застапуван од Директор Dr. Bekim Maksuti (во понатамошниот текст: ДЗС-Скопје)

Цел на Меморандумот

Со цел воспоставување соработка помеѓу ДИШЛ-Скопје и ДЗС-Скопје, а заради овозможување услови за реализација на заеднички проекти и практично-апликативна соработка, како и заради продлабочувањето на заемната соработка на двете институции во сите останати аспекти кои се однесуваат на нивните основни дејности на работа во областа на Закон за шумите, Закон за ловството, Закон за репродуктивен материјал од шумски видови дрвја, Закон за инспекциски надзор, Закон за заштита и спасување, Закон за пожарникарство, и подзаконските акти кои произлегуваат од споменатите закони, се пристапува кон склучување Меморандум за соработка.

Овој Меморандум за соработка се склучува со добра волја, заемна согласност и обострана почит на двете институции, а со основна цел – овозможување унапредување и развој, обука и семинари за новите достигнувања во шумарството и ловство, заштитата и спасувањето и пожарникарството на ДИШЛ-Скопје и на ДЗС-Скопје, во областа на шумарството, и во заштитата и унапредувањето на животната средина, вклучувајќи ги аспектите кои се однесуваат на теренска и научноистражувачка работа, како и обуки за трансфер на знаења во наведените области, итн.

Поради сето претходно наведено, со овој Меморандум за соработка, страните се согласија за следното:

Член 1

Предмет на овој Меморандум е воспоставување на соработка помеѓу ДИШЛ-Скопје и ДЗС-Скопје (во понатамошниот текст: страни на меморандумот), со цел да воспостават и да развиваат соработка во рамките на своите активности, односно активностите во делот на заштитата на шумите и шумското земјиште од шумски пожари во делот на редовните активности на ДЗС-Скопје и редовните активности на ДИШЛ-Скопје, при изработка и спроведување на проекти во областа на шумарството, областа на ловството, областа на производство и промет на репродуктивен материјал од шумски видови дрвја, заштита и унапредување на животната средина, заштита и спасување и пожарникарство вклучувајќи ги следните аспекти: посебните мерки за заштита на шумите од пожари, заштита од растителни болести и штетници кај шумските растителни видови и дивите животни, заштита на шумите од шумски пожари, уредување на шумите, шумски комуникации, искористување на шумите, подигање и одгледување на шумите, проценка на здравствена состојба на растенија, фитопатолошка и ентомолошка заштита, педолошки анализи, заштита на земјиштето од ерозија, уредување на поројни водотеци и рекултивација на копови, машини и механизација, социоекономски

аспекти на зеленилото, стратегиска оцена и оцена на влијание врз животната средина, теренска и научноистражувачка работа, како и обуки за трансфер на знаења во наведените области.

Сите понатамошни ангажмани на двете инволвирани страни ќе се утврдуваат дополнително на начин и во постапка согласно законската регулатива и актите донесени од Собранието и Владата на Република Северна Македонија и обезбедените финансиски средства.

Член 2

ДИШЛ-Скопје се согласни да вклучуваат и ангажираат стручен кадар од ДЗС-Скопје за експертски мислења и за изготвување и имплементирање на проектни активности во областа на заштита на шумите и шумското земјиште, заштита на дивечот, заштита и унапредување на животната средина, при заедничко реализирање на проектни активности.

ДИШЛ-Скопје и ДЗС-Скопје се согласни заеднички да конкурираат и да настапуваат како партнери при национални и меѓународни конкурси за научноистражувачки проекти, како и при отворени повици/тендери за стручни и за други апликативни дејности, каде што има можност и потреба од учество на двата партнери. При тоа, условите и деталите за обврските и правата на двата партнери, бројот и имињата на учесниците од двете институции, финансиските и ресурсни импликации во однос на одредени проекти, ќе се утврдуваат и договараат за секој случај посебно и со добра волја на двата партнери.

ДИШЛ-Скопје е согласен, во рамките на своите можности и компетенции, да организира и да одржува работилници, семинари и други облици на практична и теренска настава, обука и дообука за членовите на ДЗС-Скопје, а по видување и по барање на организацијата.

ДИШЛ-Скопје е согласен, во рамките на своите можности и компетенции, да организира и да одржува работилници, семинари и други облици на практична и теренска настава, обука и дообука за членовите на ДЗС-Скопје, а по видување и по барање на организацијата.

Член 3

ДИШЛ-Скопје е согласен да обезбедува теренска, логистичка и поддршка со персонал, во рамките на своите можности, за потребите за прибирање теренски податоци, поставување опити и други активности поврзани со заштита на шумите и шумското земјиште, заштита на дивечот, заштита и унапредување на животната средина, а особено при заштита шумите и шумското земјиште од шумски пожари. Сите активности ќе бидат соодветно забележани, а во одредени случаи, доколку за тоа постои можност, ќе се овозможи и генерална промоција на институцијата (спомнување во референци и благодарност).

Член 4

Меморандумот може да биде отповикан. Во случај кога една од договорените страни го отповикува, должна е за тоа писмено да ја извести другата договорна страна со наведување на причините за отповикувањето. Меморандумот ќе се смета за отповикан по истекот на 30 дена од денот кога е добиено писменото известување за отповикување.

Член 5

Можните измени настанати по склучување на овој Меморандум, страните ќе ги договорат спогодбено и писмено ќе ги приклучат кон овој Меморандум.

Член 6

Овој Меморандум влегува во сила со денот на неговото потпишување.

Член 7

Овој Меморандум е потпишан во 4 (четири) еднобразни примероци, од кои по 2 (два) за секоја од страните на Меморандумот.

Државен инспекторат
за шумарство и ловство

Директор



Xhemail Jusufi

Дирекција за заштита и спасување

Директор



Dr. Bekim Maksuti